

KURŻITAJIET

(MILL-ARKIVJU PARROKJALI)

50 SENA ILU

TNEHHIET IS-SIĠRA TAL-AWRIKARJA MILL-PJAZZA.

Ħamsin sena ilu, preċiżament nhar il-Ħamis 6 ta' Mejju 1971 għall-ħabta tal-11.00am kienet tnehhiet is-siġra l-kbira tal-awrikarja li kienet tinsab fil-pjazza prinċipali tax-Xewkija. Minflokha kienet ġiet ippjanata latrina li fil-fatt saret.



70 SENA ILU

Fit-2 ta' April 1951, ir-Reġina Elizabetta (dakinhar kienet għadha prinċipessa) flimkien ma' żewġha Filippu, Duka ta' Edinburgh (li ħalliena propju fid-9 t'April 2021) għamlu żjara fix-Xewkija. Kien għall-ħabta tal-10.45am meta waslet ix-Xewkija. Hi għaddiet minn Triq San Bert, minn Pjazza San Ġwann Battista u minn Triq Race Course (illum Triq Indipendenza). Hemm ingħatat merħba mill-Arċipriet u l-kleru, mit-tfal subien u bniet tal-iskola u mill-poplu Xewki. Merħba li kienet tant apprezzata tant li wara l-Arċipriet Grech kien irċieva din l-ittra ta' radd il-ħajr.

Villa Guardamangia Pietà, Malta,
4th April 1951

Dear Archpriest Grech,

I am directed by the Princess Elizabeth to thank you so much for the lovely bouquet which you presented Royal Highness during her visit to Gozo on the 2nd April.

The Princess was delighted to receive these really beautiful flowers and has asked me to thank you once again for your kindness in wishing to give them to her.

Yours sincerely
A. Tgendon
Lady in Waiting

Tajjeb insemmu li r-Reġina reġgħet żaret ir-raħal tagħna fis-7 ta' Mejju 1954 u fl-14 ta' Novembru 1967 waqt żjarat li għamlet f'Malta u Għawdex. Id-darbtejn li huma segwiet l-istess rotta tal-1951.

Fl-1954, wara li l-koppja rjali flimkien ma' wliedhom ġew mogħtija merħba kbira mill-poplu Xewki fi Pjazza San Ġwann Battista, l-Arċipriet Grech, b'tifkira tax-Xewkin vittmi tal-gwerra poġġa fil-preżenza tar-Reġina, kuruna quddiem il-monument tal-gwerra li nsibu fil-Belt Victoria.

Fl-1967 il-koppja rjali ngħatat merħba fil-pjazza. Dakinhar it-toroq ġew imżejna bi bnadar, pavaljuni, stemmi u ritratti tal-koppja rjali fost oħrajn. Dakinhar l-Arċipriet Grech kien offra lir-Reġina ritratt tar-Rotunda u s-Sur Frans Zammit Haber offra żewġ fliexken ta' għasel pur. Il-Banda Prekursur ukoll tat is-sehem tagħha b'marċi allegruzi waqt li t-tfal laqgħu lill-koppja bit-tixjir ta' bnadar żgħar.